




L-Immakulata Kuncizzjoni – pittura ta' Giovanni Battista Tiepolo

Il-Kuncizzjoni

Fit-8 ta' Diċembru ta' kull sena, il-Knisja madwar id-dinja tiċċelebra l-festa tal-Immakulata Kuncizzjoni. Minkejja li din hi festa reliġjuża, hemm xi drawwiet li huma marbutin ma' dan il-jum li ma humiex purament reliġjużi.

Origini

Qabel xejn wiehed irid ikun jaf xi jfisser il-kliem "Immakulata Kuncizzjoni". L-Insara jemmnu li kull bniedem li jitwieled igorr miegħu il-marka tad-dnub li kienu wettqu Adam u Eva u għalhekk ikun jehtieg it-tindif minn din il-marka permezz tal-magħmudija. Marija, dik li welldet lil Ġesù kienet mehlusa minn din il-marka jew aħjar tebgħa – Immakulata dak li tfisser: bla tebgħa, perfett. Kuncizzjoni hu l-frott tal-att tat-tniissil; il-prodott ta' konċepiment, mela l-kliem "Immakulata Kuncizzjoni" għandu mnejn jidher tqil imma ifisser biss li Marija kienet imniissla mingħajr id-dnub tan-nisel.

Dan it-twelmin ilu fil-Knisja Kattolika sa mill-ewwel żminijiet tal-Knisja iżda kien il-Papa Piju IX li nhar il-festa tal-Kuncizzjoni tas-sena 1854 hareg il-bolla bl-isem *Ineffabilis Deus* fejn iddikjara bħala domma ta' fidi dan it-twelmin antik. Fl-1858 f' Lourdes fi Franza, iċ-ċekjkna Bernardette Soubirous bdiet tgħid li qed tara Sinjura sabiħa li meta staqsietha min hi

Fl-1858 f' Lourdes, iċ-ċekjkna Bernardette Soubirous bdiet tgħid li qed tara Sinjura sabiħa li meta staqsietha min hi wegħbitha li hi l-Immakulata Kuncizzjoni.

wegħbitha li hi l-Immakulata Kuncizzjoni.

F'pajjiżna

Il-qima lejn Marija taht dan it-titlu hu mifruż sewwa. Biss biss insibu l-parroċċa ta' Bormla li ilha mwaqqfa sa mill-1586, għandha bħala patruna lill-Kuncizzjoni. Parroċċa Maltija oħra li hi ddedikata lill-Immakulata hi dik tal-Hamrun. Din hi parroċċa relattivament għda u proprju din is-sena qed tiċċelebra l-hamsin sena mit-twaqqif tagħha.


Interessanti wkoll ngħidu li l-Immsida, li saret parroċċa fl-1867 kienet tinqeda bil-knisja tal-Kuncizzjoni li hemm fil-lokal sakemm tlestiet il-knisja parrokjali li naraw illum. Din il-kappella hi speċjali għax għandha parti għar u parti mibnija.

F'Għawdex, il-parroċċa tal-Qala, hi ddedikata lill-Kuncizzjoni u lil San Ġuzepp u hemmhekk insibu s-santwarju famuż tal-Kuncizzjoni li fl-1688 sar parroċċa biex jaqdi lin-nies ta' din ix-xaqliba tal-gżira Għawdxija għalkemm il-Qala bħala parroċċa twaqqfet fl-1872.

Tajjeb isemmi li f'Hondoq ir-Rummien, li jagħmel mal-Qala, hemm kappella oħra antika ddedikata lill-Immakulata, magħrufa bħala "Tal-Blat".

Madwar Malta nsibu għadd ta' kappelli oħra taht il-patroċinju ta' Marija mniissla bla tebgħa. F'Birżebbuġa (Bengħajsa), Hal Lija, in-Naxxar, San Ġiljan, San Pawl il-Baħar (Wied Qannotta), Haż-Żebbuġ u fiż-Żurrieq (in-Nigret) insibu knejjes antiki taht it-titlu tal-Kuncizzjoni. Dik li kulhadd isejjaħ "Ta' Sarrija" fil-Furjana hi wkoll tal-Kuncizzjoni.

Fil-Mosta (limiti ta' Ta' Qali) hemm kappella tal-Kuncizzjoni li mhix antika imma din inbniet għax l-oħra ta' qabilha, li wkoll kellha l-istess titular, waqgħet fil-gwerra. Kappella oħra b'dan it-titlu mhux wisq antika nsibuha fl-Aħrax tal-Mellieħa. Fis-seminarju ta' Għawdex insibu wkoll li l-kappella tiegħu hi ddedikata lill-Kuncizzjoni. Fir-Rabat ta' Malta insibu l-Kuncizzjoni magħrufa bħala tas-Settifika, oħra bit-titlu tal-Kuncizzjoni u San Anton Abbati fl-inħawi tal-Għammieri u dik fl-inħawi ta' Wied Ġerżuma. Dwar din l-aħħar



Fr. Reno Muscat
renosop@gmail.com

kappella tajjeb ngħidu li din tat l-isem popolari lil dik ix-xaqliba. Bosta Maltin isejju lil dan ir-raħal ċekjken qrib il-Baħrija, li bħala parroċċa kif ukoll bħala konfini jagħmel mar-Rabat, bħala l-Kuncizzjoni.

Is-Seftura u s-Sinjura

Dwar dan il-jum hemm ukoll marbuta taqbila qasira dwar jekk ikunx bnazzi jew maltemp fit-8 ta' Diċembru. It-taqbila hi din: Jekk toħroġ is-seftura toħroġ is-sinjura. Biex infissru din it-taqbila rridu ngħidu li "Seftura" qed tirreferi għal San Katarina u "Sinjura" għall-Kuncizzjoni.

Sa xi snin ilu, nikkalkula sa xi għoxrin sena ilu, il-festa ta' Santa Katarina taż-Żejtun ma kinitx issir bħal-lum fis-sajf imma kienet issir fil-25 ta' Novembru, fil-festa liturgika tagħha. Novembru

jaf jagħmel bnazzi u jaf juri snien wkoll. Il-Bormliżi kienu jgħidu li jekk fil-festa ta' Santa Katarina ma tagħmilx xita allura lanqas f'tagħhom ma tagħmel, jekk toħroġ Santa Katarina toħroġ il-Kuncizzjoni wkoll. Ma fiha l-ebda bażi xjentifika din il-ħaġa, biss għali seħh sewwasew kif tgħid it-taqbila u għali marret zmerċ ukoll!

L-aħħar pass għall-Milied

Hemm id-drawwa li bħal-lum jinzerghu l-gulbiena u l-qamh għall-Milied. Jekk thalli għal aktar tard ma jistax ikollok gulbiena u qamh sbieħ hdejn il-bambin tal-Milied. Illum bosta jizirgħuhom qabel u ovvjament ma jistennwx sa lejlet il-Milied biex joħroġhom mid-dlam.

La jgħaddi jum il-Kuncizzjoni bosta jibdew jarmaw għall-Milied ukoll. Din id-drawwa ma hijiex tagħna l-Maltin biss anzi nista' ngħid li aħna tlietliha għax sirna narmaw xaxar qabel il-Milied, f'Santa Katarina flok fil-Kuncizzjoni. It-Taljani għadhom iżommu din id-drawwa fil-parti l-kbira tagħhom u jarmaw djarhom għall-festi tal-Milied jew fil-Kuncizzjoni jew l-għada.

Hu x'inhu ladarba tgħaddi l-festa tal-Kuncizzjoni jibda jinħass aktar l-ispiritu tal-Milied u issa wkoll nibdew nitrekknu aktar għax ix-xitwa rjesqa, u din is-sena diġà bdiet turina li qiegħda wara l-bieb.